

پروفیسر محمد اسلم صاحب
شعبہ تاریخ - پنجاب یونیورسٹی - نیوکمپس - لاہور

شاہ فضل اللہ الگیلانی

اق

ان کے چند

نادر خط

مولانا شاہ فضل اللہ الگیلانی (م - ۱۹۷۹ء) اپنے عہد کے ایک نامور عالم دین، کامیاب استاد اور دارالعلوم دیوبند کی مجلس شوریٰ کے ایک اہم رکن تھے۔ ان کا تعلق بہار کے ایک ایسے علمی اور روحانی خاندان سے تھا جس نے برعظیم پاک و ہند کے مسلمانوں کی مذہبی، سماجی اور روحانی زندگی پر اپنی سیرت اور کردار کے انمٹ نقوش چھوڑے ہیں۔

مولانا شاہ فضل اللہ نسباً حسنی سید تھے۔ اور ان کا سلسلہ نسب حضرت شیخ عبدالقادر جیلانی سے جا ملتا ہے۔ اسی نسبت سے مرحوم اپنے نام کے ساتھ الگیلانی لکھا کرتے تھے۔ ان کے بزرگوں کو علم و فضل کیساتھ تصوف میں بھی رسوخ حاصل تھا اور انہیں اتر پردیش اور بہار کے علاقوں میں بڑی قدر کی نگاہوں سے دیکھا جاتا تھا۔ شاہ صاحب کے جدِ امجد مولانا محمد علی مونگیری بانی ندوۃ العلماء لکھنؤ برعظیم پاک و ہند کے علمی اور دینی حلقوں میں کسی رسمی تعارف کے محتاج نہیں ہیں۔

شاہ فضل اللہ ۱۳۳۱ھ میں پیدا ہوئے وہ ابھی سات برس کے تھے کہ ان کے والد سید احمد علی کا عین جوانی کے عالم میں انتقال ہو گیا۔ مولانا محمد علی مونگیری نے انہیں اپنے مرحوم بیٹے کی نشانی سمجھ کر اپنی آغوش تربیت میں لے لیا۔ شاہ صاحب نے اپنے جدِ امجد سے علم و فضل کے ساتھ ورع و تقویٰ بھی ورثے میں پایا۔

شاہ صاحب کی ابتدائی تعلیم خالقاہ رحمانیہ مونگیری میں ہوئی۔ ان کے اساتذہ میں مفتی عبداللطیف رحمانی کا نام سرفہرست ہے۔ استاد و شاگرد کا یہ رشتہ دائمی ثابت ہوا اور استاد نے اپنی بیٹی ہونہار شاگرد کے عقد میں دے دی۔

لوگ عام طور پر شاہ فضل اللہ کو بہاری سمجھتے ہیں اور بہت کم لوگوں کو اس کا علم ہے کہ ان کے آبا و اجداد

شاہ فضل اللہ کے حالات کیلئے راقم الحروف کا مضمون ماہنامہ بینات کراچی بابت ستمبر ۱۹۷۹ء میں ملاحظہ کیجئے۔

۷ SUB - CONTINENT کا صحیح ترجمہ برعظیم ہے نہ کہ برصغیر

کانپور کے رہنے والے تھے۔ ان کے جد بزرگوار مولانا محمد علی مونگیر می اور والد مرحوم سید احمد علی کی عیسائی مشنریوں کے خلاف سرگرمیاں انگریزوں کی نظروں میں کھٹکنے لگیں تو مولانا محمد علی اپنے مرشد شاہ فضل رحمن گنج مراد آبادی کے ایما پر مونگیر چلے گئے جہاں انہوں نے اپنے مرشد کے نام کی رعایت سے خانقاہ رحمانیہ کی بنیاد رکھی۔ مولانا محمد علی کے بعد ان کے فرزند ارجمند مولانا منت اللہ رحمانی، امیر شریعت بہار و اڑیسہ سجادہ نشین ہوئے اور ان کی سعی و کوشش سے خانقاہ رحمانیہ نے بڑی ترقی کی۔ ان دنوں یہ خانقاہ بہار و اڑیسہ میں رشد و ہدایت کا ایک عظیم مرکز سمجھی جاتی ہے اور میرے علم کے مطابق یہ بہار میں نقشبندی سلسلے کی واحد خانقاہ ہے۔

مولانا منت اللہ رحمانی، دارالعلوم دیوبند کے فارغ التحصیل اور اپنی مادر علمی کی مجلس شوریٰ کے رکن ہیں۔ اس کے علاوہ موصوف متعدد علمی اور دینی اداروں کی سرپرستی فرما رہے ہیں۔ شاہ فضل اللہ عمر کے لحاظ سے اپنے چچا مولانا منت اللہ سے پندرہ بیس برس بڑے تھے۔ اس کے باوجود وہ اپنے عم مکرم کا بڑا احترام کیا کرتے تھے۔ مولانا منت اللہ نے راقم کو بتایا کہ وہ جب بھی شاہ صاحب سے ملتے تو چچا ہونے کے ناطے ان کے سر پر دست شفقت پھیرا کرتے تھے۔

شاہ فضل اللہ کی عمر کا بیشتر حصہ عثمانیہ یونیورسٹی حیدرآباد دکن میں گزرا جہاں موصوف مولانا مناظر احسن گیلانی کے رفیق کار تھے۔ مؤخر الذکر کی ریٹائرمنٹ کے بعد شاہ صاحب شعبہ اسلامیات کے سربراہ مقرر ہوئے اور اپنی ریٹائرمنٹ تک اس عہدے پر فائز رہے۔ ملازمت سے سبکدوشی کے بعد انہوں نے حیدرآباد میں چھڑے کا کاروبار شروع کیا۔ بزنس کا سابق تجربہ نہ ہونے کے باوجود ان کا کاروبار خوب چمکا۔ اپنی وفات سے چند سال قبل شاہ صاحب نے تجارت کا دھندا ترک کر دیا اور مستقل طور پر علی گڑھ چلے آئے جہاں ان کی دو بیٹیاں پروفیسر بیگم رؤفہ اقبال اور ڈاکٹر حنیفہ رضی قیام پذیر تھیں۔

شاہ صاحب نے پہلی بیوی کے انتقال کے بعد حیدرآباد میں ایک معمر خاتون سے نکاح کر لیا تھا۔ اس خاتون سے کوئی اولاد نہیں ہوئی۔ یہ خاتون شاہ صاحب کی وفات کے وقت تک بقید حیات تھیں۔ وہ کبھی کبھی حیدرآباد سے علی گڑھ آئیں تو اپنی سوتیلی بیٹیوں کے ہاں قیام کرتیں۔ اس گئے گزرے زمانے میں ماں بیٹیوں کے تعلقات قابل رشک تھے۔

شاہ صاحب اولاد زینہ سے محروم رہے لیکن خدا تعالیٰ نے انہیں چار بیٹیاں عطا کیں۔ ان میں سے بیگم رؤفہ اقبال نے آنحضرت صلی اللہ علیہ وسلم کے غزوات پر اور حنیفہ رضی نے سیدنا عبد اللہ ابن مسعود پر تحقیقی مقالے لکھ کر علی گڑھ مسلم یونیورسٹی سے پی۔ ایچ۔ ڈی کی ڈگریاں حاصل کیں۔ شاہ صاحب کی دو بیٹیاں شمالی ناظم آباد کراچی میں مقیم ہیں۔

ایک بار میرے استفسار پر شاہ صاحب نے فرمایا کہ لوگ کہتے ہیں کہ ان کے بزرگوں کی عمریں طویل ہوتی ہیں۔ اس لئے ان کی حدیث کی سند اور سلسلہ بیعت میں کم از کم واسطے آتے ہیں۔ شاہ فضل اللہ مرحوم نقشبندی سلسلہ میں اپنے جہاد مولانا محمد علی مونگیریؒ سے بیعت تھے اور انہیں شاہ فضل الرحمن گنج مراد آبادیؒ سے خلافت تھی۔ شاہ فضل الرحمن کو شاہ عبدالعزیز دہلوی کے دس حدیث میں بیٹھنے کا شرف حاصل تھا۔ شاہ فضل الرحمن صاب شاہ محمد آفاق دہلوی کے مرید تھے اور انہیں خواجہ ضیاء اللہؒ سے خرقہ خلافت ملا تھا۔ خواجہ صاحب، رت محمد زبیر سرسندیؒ کے مرید تھے اور انہیں اپنے جہاد حضرت محمد نقشبندیؒ سے خلافت ملی تھی۔ حضرت محمد نذیرؒ، خواجہ محمد معصومؒ ابن حضرت مجدد الف ثانیؒ کے فرزند اور جانشین تھے۔ ان دو طرق سے شاہ فضل اللہ سلسلہ کم سے کم واسطوں سے شاہ ولی اللہؒ اور حضرت مجدد الف ثانیؒ سے جا ملتا ہے۔

شاہ فضل اللہ میانہ قد کے بزرگ تھے۔ دارھی بالکل سفید ہو چکی تھی۔ سر حلق کرواتے تھے۔ گھر سے نکلتے تو پیر سفید رنگ کا عمامہ عالمانہ انداز سے باندھتے تھے۔ پاجامہ کی بجائے دیوبند کٹ کی شلوار پہنتے اور شیر وانی لہ جتہ اور اس کے نیچے واسکٹ زیب تن فرماتے تھے جس کی ایک جیب میں گھڑی رکھتے تھے۔ ان کے پاس آتے ہی محفل کا رنگ بدل جاتا اور عام دلچسپی کے مسائل سے ہٹ کر ہم لوگ دینی مسائل پر گفتگو شروع دیتے۔ شاہ صاحب کے ساتھ نشست و برخاست سے یہ معلوم ہوتا تھا کہ ان کا مطالعہ بڑا عمیق اور مرحوم قدیم کے ساتھ جدید علوم سے بھی کما حقہ واقف ہیں۔ علم و فضل اور زہد و ورع کے باوجود شاہ صاحب ساقم کے زاہد نہ تھے۔ مرحوم جب مولانا سعید احمد اکبر آبادی کے حلقے میں یا میرے ساتھ بیٹھتے تو ہماری اسن کر خوب سنتے۔ حیدرآباد میں قیام کے دوران میں اپنا مشاہدہ اور عثمانیہ یونیورسٹی میں آئے دن پیش ہونے والے واقعات بڑی تفصیل کے ساتھ سناتے۔ اگر موصوف حیدرآباد کے ہم عصر اہل علم و دانش کی میرت اور پر قلم اٹھاتے تو آنے والی نسوں کے لئے ایک بڑا قیمتی ذخیرہ جمع کر جاتے۔

اکثر پڑھے لکھے حضرات شاہ صاحب کا نام نامی فضل الرحمن لکھتے ہیں جو صحیح نہیں۔ ان کا صحیح نام فضل الرحمنؒ ہے۔ ان کا سال ولادت برآمد ہوتا ہے۔ اسی طرح بعض ثقہ قسم کے دیوبندی حضرات شیخ الہند کا نام محمود الحسن ہیں۔ حالانکہ ان کا نام محمود حسن ہے۔ بغیر الف لام کے۔

شاہ محمد آفاقؒ کا شجرہ نسب حضرت مجدد الف ثانیؒ کے پوتے حضرت عبدالاحد المتخلص بہ وحدت سے

آ ہے۔ ان کے ہمعصر یہ کہا کرتے تھے کہ اگر کسی نے نسبت مجددی محکم صورت میں دیکھی ہو تو وہ شاہ صاحب کو ہے۔ شاہ فضل الرحمن گنج مراد آبادیؒ نے ایک بار مولانا محمد علی مونگیریؒ کی موجودگی میں فرمایا تھا کہ انہوں نے اپنی زندگی بڑی بسین و کانیں دیکھی ہیں جہاں عشق کا کاروبار ہوتا تھا، ان میں سے ایک دکان شاہ غلام علی پلار ہے تھے اور دوسری شاہ محمد آفاقؒ نے کھولی ہوئی تھی۔

شاہ فضل اللہ کی صاحبزادی ڈاکٹر رؤفہ اقبال راقم الحروف کے نام اپنے ایک خط میں تحریر فرماتی ہیں، کہ روپے پیسے کے معاملہ میں ان کے والد بزرگوار کی طبیعت سیدنا عثمان غنیؓ سے ملتی جلتی تھی۔ وہ جو کچھ کماتے تھے اپنے عزیز واقارب پر خرچ کر ڈالتے تھے۔ ان کی زندگی ہی میں ان کے بعض اعزا ان کی جائداد پر قابض ہو گئے تھے۔ انہوں نے اس پر صبر کیا اور حرف شکایت زبان تک نہ لائے۔

راقم الحروف کا شاہ فضل اللہ مرحوم کے ساتھ بڑا وقت گزارا ہے۔ علی گڑھ، کراچی اور دیوبند میں ان کا ساتھ رہا ہے۔ میں نے انہیں بڑا خلیق اور نیکس المزاج پایا ہے۔ جب تک جسم میں طاقت رہی موصوفت نماز باجماعت ادا کرتے رہے۔ ان کے گھر سے قریب انوار الہدیٰ کمپاؤنڈ میں ایک چھوٹی سی مسجد ہے۔ شاہ صاحب وہیں نمازیں ادا کیا کرتے تھے۔ میں علی گڑھ میں ہوتا تو نماز سے قبل ان کے ہاں پہنچ جاتا اور پھر اکٹھے ہی مسجد میں چلے جاتے۔

ان کا انتقال ۲۳ مئی ۱۹۷۹ء کو علی گڑھ میں ہوا۔ مومن خان مومن کی زبان میں علم و عمل فضل و کمال، حسن عمل و شرافت اور زہد و ورع دست بیدار اجل سے بے سرو پا ہو گئے۔ علی گڑھ سے آمدہ ایک خط کے ذریعے معلوم ہوا کہ عین عالم نزع میں ان کی دو بیٹیاں اچانک ہی کراچی سے علی گڑھ پہنچ گئیں، شام کے وقت ان کا انتقال ہوا۔ علی گڑھ میں ان دنوں فرقہ دارانہ فسادات ہو رہے تھے اور سر شام کر فیونا فز ہو جانا تھا۔ گرمی کے موسم میں رات بھر میت کو گھر میں رکھنا بھی ممکن نہیں تھا، اس لئے ان کے احباب نے ان کے کفن و دفن میں بڑی عجلت سے کام لیا۔ اور کر فیونا فز ہونے سے پہلے پہلے اس پیکر علم و عمل کو یونیورسٹی کے قبرستان میں سپرد خاک کر دیا۔ رحمۃ اللہ علیہ واسعاً کثیراً۔

۱۹۸۰ء کے موسم گرما کی تعطیلات میں راقم الحروف علی گڑھ گیا تو ان کی قبر پر بھی فاتحہ خوانی کے لئے نماز پڑھا۔ بارش کی وجہ سے ان کی قبر بیٹھ گئی تھی اور اس میں کافی گہرا گڑھا چڑ گیا تھا۔ میں نے ان کی صاحبزادیوں کی توجہ اس جانب مبذول کرائی اور ڈاکٹر عبد العظیم خان صاحب سے اس جانب متوجہ کیا۔

شاہ صاحب کے سات خط میرے پاس موجود ہیں۔ یہ بڑے کام کی چیز ہیں۔ ان میں انہوں نے مفتی عبد اللطیف اور اپنی کاوشوں کا بڑی تفصیل کے ساتھ ذکر کیا ہے۔ شاہ صاحب کی اردو تحریریں نایاب ہیں، اس لئے میں یہ خطوط ہدیہ قارئین کرتا ہوں۔

ڈاکٹر عبد العظیم خان نے جمال الدین اسنوی کی طبقات الشافعیہ کو بڑی محنت کے ساتھ مرتب کیا ہے۔

مکتوب اول

باسمہ تعالیٰ شانہ

پروفیسر محمد اسلم صاحب مکرم اللہ تعالیٰ و التعالیم

السلام علیکم ورحمۃ اللہ وبرکاتہ۔ مزاج گرامی۔ کل میں نے ڈاک سے ایک خط روانہ کر دیا ہے۔ آج کتاب ایک صاحب کے حوالے کی جا رہی ہے۔ جو انشاء اللہ آپ کو پہنچا دیں گے۔ جناب علی گڑھ کے پتہ پر رسید سے شاد فرمائیں گے۔ فہرست مضامین بعد میں ارسال ہوگی۔ مقالے کو جن علماء نے پڑھا ہے۔ ان میں سے بعض کا اصرار ہے کہ لمبے حاشیے بڑے کام کے ہیں۔ ان کو اصل کتاب کا جزو ہی بنا دیا جائے۔ آپ جیسا سمجھیں وہ کریں بعض علماء نے کچھ عبارتوں کو اور واضح کرنے کی طرف توجہ دلائی ہے۔ انشاء اللہ کسی موقعہ سے اس کو دیکھوں گا۔ کوئی بات سمجھ میں آئی تو خط کے ذریعہ مطلع کر دوں گا۔ والسلام مع الاکرام

فضل اللہ غفرلہ اللہ

نورِ ولا۔ امیر نشان۔ علی گڑھ۔ نزیل دارالعلوم دیوبند

۷۰ - ۳ - ۲۴

مکتوب دوم

باسمہ تعالیٰ شانہ

مکرم و محترم جناب پروفیسر عزیز محمد اسلم زاد اللہ علیکم السلام علیکم ورحمۃ اللہ مزاج گرامی۔ اپنے بڑے داماد علی صابر فاطمی خیر امراض النبات و قایت المزروعات و وزارة الزراعة والیاء کے برابر اصرار پیر ریاض آیا ہوا ہوں۔ ان کی شدید خواہش ہے کہ بر خوداری حنیفہ یہاں آجائے۔ انہوں نے درخواست دے دی تھی۔ مجھ کو کہہ دیا کہ وہ نوکر ہوگئی۔ یہ غلط انہوں نے نہیں لکھا۔ وہ مجھ سے زیادہ حسن ظن رکھتے ہیں جسے حد سے زیادہ کہنے میں آپ رائے صحیح پر ہوں گے کہ میں جس چیز کے لئے دعا کر دوں وہ ضرور

۱۔ یہاں کتاب سے مراد "عبداللہ بن مسعود اور ان کی فقہ ہے۔

۲۔ مولانا نے تاریخ انگریزی ہندسوں میں تحریر فرمائی ہے۔

۳۔ مولانا کی صاحبزادی ڈاکٹر حنیفہ رضی۔

اللہ تعالیٰ کر دیتا ہے۔ یہاں جن علماء نے میری کتاب فضل اللہ الصمدؒ دیکھی تعریف کر دی تو انہوں نے رائے قائم کی کہ فضل کا یہاں بڑا اثر ہے فضل کے (سفارش) کرنے پر افسروں سے ملاقات ہوتے ہی تقرر ہو جائے گا۔ احباب کو کہتے شرم آتی ہے کہ ان کے حسن ظن نے غلط فہمی میں مبتلا کر دیا اور احباب کو میں نے ان کے کہنے کی بنا اطلاع کر دی۔ میری خواہش یہ ہے کہ جب اللہ تعالیٰ نے چار بیٹوں کو پاکستان پہنچا دیا ہے۔ تو مزید انتشار کیوں کیا جائے۔ آن عزیز پاکستان میں ہیں۔ عزیزہ حنیفہ کے لئے عربی کے لوگ اور تعلیم کے افسران سے خط و کتابت و گفتگو کریں۔ کراچی میں اس کو جگہ مل گئی تھی۔ اس نے ان کی اطلاع پر انکار کر دیا۔ آدمی بہت نیک ہیں۔ مجھ سے غلو حد تک عقیدت رکھتے ہیں۔ ابتدا میں میری جماعت کی پابندی انہوں نے جو دیکھی ہے تو عقیدت قائم ہو گئی۔ چونکہ یہاں کوشش کر رہے ہیں۔ اس لئے عربی مقالہ کی یہاں سخت ضرورت ہے۔ اب طباعت کس منزل پر ہے۔ آپ نے کچھ خواہشیں میں سے لٹے ہیں۔ طباعت کی غلطیاں درست کر دی ہیں۔ پروت و پڑھنے کا کیا نظم کیا ہے۔ اردو نہ جاننے والے عرب بھی مقالہ کے عنوان و عربی حوالوں سے سخت متاثر ہیں۔ کاپور احصہ تو نہیں ہے۔ اس کی بڑی یادداشت ہے۔ اسے قدر کی نگاہ سے دیکھتے ہیں۔ مولانا کو اور حضرت نقی صاحب کو میرا سلام اور میرا گھر جانا تحریر کر دیں۔ ان کا اصرار آج بھی ہوا کہ آپ رہ جائیے تو حنیفہ ضرور جائے گی۔ دیر ہوگی مگر آئے گی ضرور۔ جو عالم آپ سے مل رہا ہے۔ بڑی عزت کرتا ہے۔ دفتر میں انگریزی کا زور ہے۔ ان کو علماء کی بات ماننی ہوتی ہے۔ مجھے شرم آتی ہے کہ علماء سے کہوں کہ افسران تعلیم سے سفارش کریں۔ عزیزہ سکھا کو بہت بہت دعا۔ فرزند دلہند کو دلی دعائیں۔ والسلام۔

فضل غفرلہ

خط پر مولانا نے پتہ یوں تحریر فرمایا ہے۔

عمارة السلام، علی شارع المطا

الہی اعزاز الاحباب محمد اسلم پروفیسر الباقم اللہ تعالیٰ

ص ب ۲۰۷

۹۵۔ سمن آباد، الحدید

بین الکر دان و بین السیم

ندوة المصنفین - Lahore

پاکستان (مغربی)

(اس خط کا جواب مدرسہ صولتیہ مکہ مکرمہ کے پتہ پر مانگا ہے۔)

۱۔ مولانا نے امام بخاریؒ کی مشہور تصنیف ادب المفرد کی شرح فضل اللہ الصمد کے نام سے لکھی ہے۔

۲۔ مولانا کی چار بیٹیاں ہیں۔ خدانے انہیں اولاد نرینہ سے محروم رکھا ہے۔

۳۔ عبد اللہ بن مسعود اور ان کی فقہ کا عربی حصہ ہنزہ شائع نہیں ہوا۔ مولانا سعید احمد اکبر آباد

۴۔ سید علی نقی صاحب المعروف بہ نقی صاحب، سابق صدر شعبہ شیعہ دینیات مسلم یونیورسٹی علی گڑھ۔

۵۔ میری اہلیہ نے میرا فرزند زفر۔

مکتوب سوم

باسمہ

رفیع المراتب جلیل المناقب بارک اللہ فی حیاتکم۔

اسلام علیکم ورحمۃ اللہ وبرکاتہ۔ مزاج گرامی۔ ۳۳ نسخے اور وصول ہوئے۔ جزاکم اللہ غزاً وبراءاً
برخوداری حنیفہ سلمہ اللہ کی سرکاری ملازمت کے لئے کیا کرنا چاہئے۔ کوئی مشورہ دیں۔ کراچی سے باہر
ہو تو حرج نہیں۔ سرکاری ملازمت ہو جناب محترم کی گفتگو سے اندازہ ہوا تھا کہ حضرت مولانا افریقہ جلد روانہ ہو
جائیں گے۔ اب کب پروگرام ہے۔ مکان دہلی میں منتقل ہونے کا اندازہ تھا۔ قاضی منظر الدین صاحب کادیت
سے خط نہیں ملا ہے۔ دو ہفتہ ہوئے کہ نور دہلی سے خط آیا تھا۔ دین الہی پڑھ رہا ہوں زیادہ وقت فضل اللہ
الصمد کی تصحیح میں صرف ہو جاتا تھا۔ الحمد للہ اب فارغ ہو گیا ہوں۔ راولپور کا ہوا شمار یہ کتابت ہو کر آیا ہے۔
اس کی تصحیح کر رہا ہوں۔ والسلام

فضل

۱۲ اکتوبر ۱۹۶۱ء

مکتوب چہارم

باسمہ تعالیٰ شانہ

ذوالعز و الوقار بارک اللہ فی حیاتکم وعلکم۔

اسلام علیکم ورحمۃ اللہ وبرکاتہ۔ کتابت گئی تھی یقین تھا کہ خط ضرور آتا ہو گا۔ ختم رجب پر خط ملا۔ نہ معلوم
کہاں رہا۔ جزاکم اللہ خیراً۔ محبتی جناب ایوب قادری ملے ہوں گے۔ ان کے ہاتھ کتابیں روانہ کر دیجئے۔
حضرت مولانا افریقہ جانے والے تھے۔ پاسپورٹ نہیں بنا کہ ویزا نہیں ملا۔ افریقہ سے آکر دہلی کا چارج

۱۱ مولانا سعید احمد کبر آبادی ان دنوں ہمدردنگر، تعلق آباد، دہلی میں مقیم تھے۔

۱۲ قاضی منظر الدین احمد بلگرامی، سابق صدر شعبہ سنی دنیا، وڈین فیکلٹی آف تعلیمات، مسلم یونیورسٹی، علی گڑھ۔

۱۳ میری تصنیف۔ دین الہی اور اس کا پس منظر۔

۱۴ مولانا ان دنوں فضل اللہ الصمد کو دوبارہ چھپوانا چاہتے تھے۔ اس لئے پہلے ایڈیشن کی اغلاط درست کر
رہے تھے۔ ۱۵ یہ خط انہوں نے کراچی سے تحریر فرمایا تھا۔

سنجھنا ہے۔ میری کتاب فضل اللہ الصمد کی کئی علامہ محب اللہ خطیب نے چھاپی تھیں۔ صحابہ، اساتذہ امام بخاری اور درمیانی راویوں کی فہرست دوبارہ کر دی، صاف کر رہا ہوں۔ فہرست مضامین اور اثرائتہ میں جو حدیثیں آگئی ہیں۔ ان کی فہرست تیار کر رہا ہوں۔ اثنا عشریہ میں امثال آگئی ہیں، ان کا بھی فہرست بنا رہا ہوں جن لغات کا حل شرح میں ہے اس کا فہرست بھی تیار کر رہا ہوں۔ جلد اول سے بھی انشاء اللہ کل پرسوں فریضہ ہو جائے گی۔ ۵ فہرستیں تیار کر چکا ہوں، ۳ زیر ترتیب ہیں۔ اللہ بھوپا دے۔ بیانات رجب المرجب کا پر نظر سے گزرا ہو گا۔ یونیورسٹی اور کالج کے علمی مجلات میں بھی تعارف کر جاتے تو شاید کسی شوقین کو توجہ ہو جائے اللہ آپ کو بہ خیر و عافیت رکھے۔ خیریت سے مطلع کرتے رہیں۔ علی گڑھ میں حضرت مولانا نے کیا کیا؟ عزیزان حنیفہ و عابدہ اپنی بہن کو سلام ہیں۔

فضل غفرلہ - ۲ شعبان ۱۳۹۱ھ

سی ۱۰۶، بلاک اے، شمالی ناظم آباد۔ کراچی ۳۳

مکتوب پنجم

باسمہ تعالیٰ شانہ

ذوالعزہ والوقار زادکم اللہ رفعتہ فی العلم و بسطہ فی الرزق و سترکم۔
اسلام علیکم ورحمۃ اللہ وبرکاتہ۔ آپ کے مرسلہ نسخے بروقت پہنچتے رہے۔^{۱۹} عزیزہ حنیفہ سلمہا علمی تعارف میں اس تصنیف کا اچھا اثر ہوا۔
سر سید کالج کے اسلامیات کے اساتذہ (طبقہ نسواں) کے باہمی تنافس کی وجہ سے گیارہ ماہ کے نوٹس دیدیا گیا۔ کد و اصرار سے بچنے کے لئے ۶ جنوری کو علیحدگی اختیار کر لی۔ ۱۴ جنوری سے گورنمنٹ

^{۱۶} بیانات کے اس شمارہ میں "عبد اللہ بن مسعود اور ان کی فقہ پر تبصرہ" شائع ہوا تھا۔

^{۱۷} مولانا کی صاحبزادی عابدہ جو کراچی میں مقیم ہیں۔

^{۱۸} یعنی میری اہلیہ کو سلام لکھواتی ہیں۔

^{۱۹} "عبد اللہ بن مسعود اور ان کی فقہ" میں نے شائع کی تھی۔ یہاں اس کے نسخوں کی وصولی کا ذکر ہے۔

^{۲۰} مولانا کو عثمانیہ یونیورسٹی سے پیشن ملتی تھی۔

یچ فریئر روڈ پر کام کرنا شروع کر دیا۔ بالفعل سو روپیہ کا نقصان اس لئے زیادہ پریشان کن ہے کہ اگر یہ ماہانہ ملازم ۵۰ ماہانہ کے علاوہ کپڑے دھونے والی اور صفائی والوں کو بھی ماہانہ تنخواہ دینی ہوتی ہے۔ دھوبی اس کے علاوہ اپنی اجرت وصول کرتا ہے۔ اللہ تعالیٰ مسبب الاسباب ہے۔ میں جاؤں تو اپنی پیشکش ان کو بھیجوں۔

حالات نے خط و کتابت کی ہمت نہ دی۔ تین دن ہوئے کہ فضل اللہ الصمد کی نظر ثانی سے فارغ ہوا۔ چند داشتیں ہیں، ان کے لئے کتابوں کی مراجعت کر رہا ہوں۔ شرح ترمذی کو کامل المتن لکھنا شروع کر دیا ہے۔ مکی تصبیح کے لئے کسی اہل علم کی تلاش ہے۔ کاتب کی اجرت کا اللہ تعالیٰ نے بڑی حد تک سامان کر دیا ہے۔ باقی سامان بھی اللہ تعالیٰ فرمادے (گا)۔ ۳۰۰ صفحات کا اندازہ ہے۔ یہ زائد خرچہ اس لئے برداشت کیا ہے کہ لڑکی کا بھروسہ تو کسی وقت نہیں مگر ۷۰ سے متجاوز نہ ہو کر ۷۵ والوں میں داخل ہونے میں سال سے زیادہ کی کسر ہے۔ اللہ تعالیٰ ۲۱ ہزار کا سامان فرمادے۔ تو بٹر پیپر پر پوری کتاب مع متن بہ طرز فضل اللہ الصمد لکھوا دوں۔ زیور سے پلیٹ پر نوٹ لے کر جب چاہیں جتنے نسخے چھپو الیں۔ یہاں دو تاجر ہیں مگر ان میں سکت نہیں۔ میں تو حالات جو قلب پر اثر ہے۔ اس کے ازالہ کی تدبیر کے طور پر اس مشغلہ میں لگا ہوا ہوں۔ دین علمی و تجارتی دونوں اداروں بات کیجئے۔ دو چھوٹی بچیاں اور ان کی اولاد اعانت کی بہت محتاج ہیں۔ بڑی بہن سلہا کی سرپرستی سے اللہ تعالیٰ بہت کام چلاتا ہے۔ عربی خط بٹر پیپر پر ۲۰ × ۲۰ کا کیا نہ خ ہے۔ اس میں روشنائی پلکین استعمال ہوتی ہے۔ نمونہ خط بھجوا سکیں تو کرم ہو۔

یہ شرح مدین کے کام کی ہے۔ نہ مختصر نہ مطول۔ (۲) ترمذی میں جو فنون ہیں ان ہی کے مسائل کو پیش نظر رکھ کر تشریح کی گئی (ہے) فقہ یا ادلہ فقہ شرح کو بنانا مقصد قرار نہیں دیا گیا۔ دوسرے اہل مذہب کے ساتھ بڑا دبی بڑا گیا ہے۔ اور فیاضی سے ان کے نقطہ نظر کو پیش کیا گیا ہے۔ حدیث کے لحاظ سے جو امر ثابت ہے۔ اس کو پیش کیا گیا ہے۔ جو ضعیف ہے اس پر پردہ نہیں ڈالا گیا۔ "لانعرف لہ حجة بے تکلف لکھ دیا گیا، چونکہ امام صاحب کی دلیل موجودہ کتب احادیث میں نہیں۔ ان کو حدیثیں اور مذاہب صحابہ اپنے موثق طریقے سے علوم تھے۔ ارباب صحاح ستہ اور متأخرین تک کسی مسئلہ کی دلیل ضعیف نظر آرہی ہے تو امام صاحب کے پیش نظر ہی ضعیف حجت تھی، اس کا دعویٰ ایک منصف نہیں کر سکتا۔ ذی علم اہل حدیث ہماری شرح سے سچی سے سکتا ہے، تو افق ضروری نہیں ہے۔ آج کل اہل حدیث ہونے کا دار و مدار صرف حنفی مسائل سے اختلاف

۱۰ مولانا کو عثمانیہ یونیورسٹی سے پیش ملتی تھی۔

پر جن لوگوں نے بنا رکھا ہے وہ اپنا معاملہ خود جانیں۔

فضل اللہ العمد کی نظر ثانی (کے وقت) اخلاق و معاشرت کے بہت (سے) نئے گوشوں کی رہنمائی، جو
الادب المفرد کی روایتوں سے ملتی تھی، اس پر توجہ دلائی گئی ہے۔ اس نوع کی شرح حدیث میں انشاء اللہ یہ پہلی
کتاب ہے۔

حضرت مولانا افریقہ تشریف لے گئے؛ کیا موانع پیش آئے۔ دہلی قیام ہو گیا۔؛ برخورداری کا ایک
خط ریاض سے ملا تھا۔ خدا کرے میرا اور اس کی بہنوں کا خط بھی اسے مل گیا ہو۔ گھر میں اور بچوں کو دعائیں کہیں۔
والسلام۔ عزیزہ حنیفہ سلمہا اور اسکی بہن اپنی بہن^{۲۱} اور آپ کو سلام لکھواتی ہیں۔ ہاتھ کی کمزوری کی وجہ سے
خط پڑھنے میں دشواری ہوگی۔ معاف کر دیں۔
فضل

سی ۱۰۶۔ بلاک ۱۔ شمالی ناظم آباد۔ کراچی ۲۳

۲ فروری ۱۹۴۲ء

مکتوب ششم

بسم تعالیٰ شانہ۔ صدیق اکرم پر ونیسر محمد اسم علیک رحمۃ اللہ علی وجہ الاکل والاتم۔
السلام علیکم ورحمۃ اللہ وبرکاتہ۔ مزاج شریف۔ اللہ تعالیٰ اوقات مسرت میں ملاقات سے شاداں
کرے۔ دسمبر میں تشریف آوری کا وعدہ تھا۔ خدا کرے شرح ترمذی کا سامان بھی آپ کے ساتھ آجائے^{۲۲}
احتیاطاً فہرست لکھ دیتا ہوں۔

۱۔ ترمذی شریف مطبع مجتہائی دو جلد میں جس کے ہر ورق کے بعد ایک سفید ورق لگایا گیا ہے۔ یہ
ترمذی شریف کا وہ نسخہ ہے جس پر مولانا مفتی عبداللطیف صاحب میرے استاد نے شرح لکھی ہے۔
۲۔ ترمذی شریف ۹ جلد (نو جلد) مطبع حلب بہ انتظام "عزت سعادت" اس کی دسویں جلد (میں)
مختلف فہرستیں ہیں۔ میں جب تک کراچی میں تھا، وہ پہنچی نہیں تھی۔ اگر آجاتی ہے تو دسویں جلد بھی لے لی
جائے۔

۳۔ شرح ترمذی صفحہ ۱ سے صفحہ ۱۵۸ تک۔ یہ مفتی صاحب کے سامنے حیدرآباد (دکن) میں لکھی گئی۔
اور حضرت مفتی صاحب نے تصحیح کی۔ اس کے بعد یہ جلدیں میرے پاس حیدرآباد میں رہیں۔ میں اسکی تصحیح و ترمیم

^{۲۱} برخورداری سے حنیفہ رضی مراد ہے۔

^{۲۲} میری اہلیہ، جسے مولانا اپنی بیٹی ہی سمجھتے تھے۔

^{۲۳} مولانا بھارت جاتے وقت یہ کتابیں اور سورت کراچی میں چھوڑ گئے تھے۔

بارہ گیارہ سال کے بعد حضرت مفتی صاحب نے فرمایا کہ کتاب پہنچا دو۔ میں نے کہا کہ آج حضرت مفتی صاحب اس میں بہت سی زیادتی اور قطع برسی دیکھی تو بہت خفا ہوئے۔ پھر اسی شرح کو میں نے صاف کرانچی میں لیا ہے۔ جو تقریباً پانچ ہزار صفحات (پر مشتمل ہے) شروع کا ایک ہزار صفحہ میرے پاس یہاں ہے۔

۴۔ ایک ہزار صفحہ کے بعد آپ کو وہاں سے لائے ہیں، خواہ وہ مجلہ ہوں یا غیر مجلہ۔

۵۔ ترمذی کے راویوں کا تذکرہ تفصیل ذیل:

۱۔ اُن صحابہ کے حالات جنہوں نے سنن میں روایتیں کی ہیں۔ اور یہ پورا میرے ہاتھ کا لکھا ہوا ہے۔

۲۔ کاغذ پر ہیں جو ایک زمانہ میں مکہ معظمہ میں استعمال کیا جاتا ہے۔

۳۔ اُن محدثین کے حالات جو امام ترمذی کے استاد نہیں ہیں اور ان کی روایتیں ترمذی شریف میں ہیں۔

۴۔ صحابہ اور ترمذی کے استادوں کے درمیانی راویوں کے حالات جو تین سو یا کچھ زیادہ ہیں، اور

یوں غیر مکہ معظمہ میں جو کاغذ رائج تھا، اس پر لکھے گئے ہیں۔ ان کتابوں کے لئے ڈاکٹر غلام محمد صاحب کو کرانچی

دیں کہ وہ آپ کو بھیج دیں اور آپ مجھے پہنچا دیں۔ اس کے لئے بہت جلد غلام محمد صاحب کو خط لکھ دیں

پاکب تشریف لارہے ہیں، اس سے مطلع کیجئے۔ یہاں کے حالات اخبار سے پڑھ چکے ہوں گے۔ اچھا

۵۔ پندرہ روز اور دیر کر کے آئیں۔ مولانا غلام محمد صاحب، کاپتہ۔ 33-D-Officers Colony, Garden Road, Kawachi-3

مکتوب مضموم

بسمہ تعالیٰ شانہ، مخلص عزیز بابرک اللہ فی عمرکم و مشائخکم۔

السلام علیکم ورحمۃ اللہ وبرکاتہ۔ اللہ تعالیٰ آپ کے والد کی برکتوں سے فیضیاب کرتا رہے۔ آپ کو جو

نے خط لکھے ہیں، اس کا جواب نہیں آ رہا ہے۔ کچھ پتہ نہیں چلتا خط پہنچے کہ نہیں پہنچے۔ حضرت مولانا

شرف علی صاحب کے بھانجے کے پاس اطلاع آئی تھی کہ اب آپ کی کوئی چیز ان کے پاس نہیں ہے۔

بھرا کو جن چیزوں کی ضرورت ہے وہ لکھتا ہوں۔

۱۔ انسوس صدر انسوس کہ مسودات، ہنوز کراچی میں ہیں۔ ڈر ہے کہ کہیں ضائع نہ ہو جائیں اور دو بزرگوں کی

زندگی بھر کی محنت رائگاں جائے۔ مولانا منت اللہ رحمانی کو اس طرف خصوصی توجہ دینی چاہئے۔

۲۔ ان دنوں علی گڑھ میں فرقہ دارانہ فسادات ہو رہے تھے۔

۳۔ یہ خط مکتوب ششم کے ساتھ ایک ہی ایروگرام پر لکھا گیا ہے۔ یہ غلام محمد صاحب کے نام ہے۔

